

# NATIONAL NEWS BULLETIN (ODIA)

28 April - 2024

Mid Bulletin : 1.50 p.m

\*\*\*\*\*

## ମୁଖ୍ୟ ସମ୍ବାଦ

- ଲୋକସଭା ନିର୍ବାଚନର ଶେଷ ଝଟି ପର୍ଯ୍ୟନ୍ତ ପାଇଁ ଜୋର୍ ଧରିଛି ପ୍ରଚାର ଅଭିଯାନ ।
- ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କର୍ଣ୍ଣାଟକରେ ଝଟି ର୍ୟାଲିକୁ ସମ୍ବୋଧନ କରିବା କାର୍ଯ୍ୟକ୍ରମ ।
- ଓଡ଼ିଶାର ସାଲେପୁରରେ ନିର୍ବାଚନ ପ୍ରଚାରରେ ଯୋଗଦେଲେ କଂଗ୍ରେସର ବରିଷ୍ଠ ନେତା ରାହୁଲ ଗାନ୍ଧୀ ।
- ଆଜି ସଂଧ୍ୟାରେ ନବରଙ୍ଗପୁର ଓ ବ୍ରହ୍ମପୁର ଲୋକସଭା କ୍ଷେତ୍ରରେ ପ୍ରଚାର କରିବେ ବିଜେପି ରାଷ୍ଟ୍ରୀୟ ଅଧ୍ୟକ୍ଷ ଜେ.ପି.ନଡ୍ଡା ।
- ଚୀନର ଗୁଆଙ୍ଗଝୋରେ ସାମୁଦ୍ରିକ ଘୂର୍ଣ୍ଣିତ୍ୱ ପ୍ରଭାବରେ ୫ ଜଣଙ୍କ ମୃତ୍ୟୁ ଓ ଅନେକ ଆହତ ।

ଏବଂ

- ଆଇପିଏଲ୍ କ୍ରିକେଟ୍‌ରେ ଆଜି ଗୁଜୁରାଟ ଟାଇଟନ୍ସ୍ ଓ ରୟାଲ ଚ୍ୟାଲେଞ୍ଜର୍ସ୍ ବେଙ୍ଗାଲୁରୁ ଏବଂ ଚେନ୍ନାଇ ସୁପରକିଙ୍ଗ୍ସ୍ ଓ ସନ୍‌ରାଇଜର୍ସ୍ ହାଇଦ୍ରାବାଦ ମଧ୍ୟରେ ମୁକାବିଲା ।

## ଅମିତ ଶାହା-ଗୌହାଟୀ

ଲୋକସଭା ନିର୍ବାଚନର ଶେଷ ଝଟି ପର୍ଯ୍ୟନ୍ତ ପାଇଁ ପ୍ରଚାର ଅଭିଯାନ ଜୋର୍ସୋର୍ରେ ଜାରି ରହିଛି । ତୃତୀୟ ପର୍ଯ୍ୟାୟରେ ୧୨ଟି ରାଜ୍ୟର ୯୪ଟି ଆସନ ପାଇଁ ଆସନ୍ତା ମଇ ୭ ତାରିଖରେ ମତଦାନ ଅନୁଷ୍ଠିତ ହେବ । ଏହି ପର୍ଯ୍ୟାୟରେ ପ୍ରାୟ ୧୫ଜାର ୩୫୧ଜଣ ପ୍ରାର୍ଥୀ ନିର୍ବାଚନ ରଣାଙ୍ଗଣରେ ଅବତୀର୍ଣ୍ଣ ହୋଇଛନ୍ତି ।

ଆସାମରେ ତୃତୀୟ ପର୍ଯ୍ୟାୟ ଲୋକସଭା ନିର୍ବାଚନ ପାଇଁ ପ୍ରଚାର ରୂତାନ୍ତ ପର୍ଯ୍ୟାୟରେ ପହଞ୍ଚିଛି । ତୃତୀୟ ପର୍ଯ୍ୟାୟରେ ଗୌହାଟୀ, ବାରପେଟା, କୋକ୍ରାଝର ଏବଂ ଧୁବି ନିର୍ବାଚନ ମଣ୍ଡଳୀରେ ୪୭ ଜଣ ପ୍ରାର୍ଥୀଙ୍କ ନିର୍ବାଚନୀ ଭାଗ୍ୟ ନିର୍ଦ୍ଧାରଣ ହେବ । ମୁଖ୍ୟମନ୍ତ୍ରୀ ତଥା ବରିଷ୍ଠ ବିଜେପି ନେତା ହେମନ୍ତ ବିଶ୍ୱଶର୍ମା, ଏଆଇୟୁଡିଏଫ ମୁଖ୍ୟ ବଦରୁଦ୍ଦିନ ଅଜମଲ, ପ୍ରଦେଶ କଂଗ୍ରେସ ସଭାପତି ଭୂପେନ କୁମାର ବୋରା, ଆସାମ ଗଣପରିଷଦ ସଭାପତି ଅତୁଲ ବୋରା ଏବଂ ବୋଡୋଲ୍ୟାଣ୍ଡ ପିପୁଲ୍ସ ଫ୍ରଣ୍ଟ ମୁଖ୍ୟ ହାଗ୍ରାମା ମହିଲାରୀ ପ୍ରମୁଖ ଭୋଟରମାନଙ୍କୁ ଆକୃଷ୍ଟ କରିବା ପାଇଁ ର୍ୟାଲି ମାଧ୍ୟମରେ ପ୍ରଚାର କରୁଛନ୍ତି । ଆସନ୍ତାକାଲି କେନ୍ଦ୍ର ଗୃହମନ୍ତ୍ରୀ ତଥା ବରିଷ୍ଠ ବିଜେପି ନେତା ଅମିତ ଶାହା ମଧ୍ୟ ଗୌହାଟୀରେ ଆସନ୍ତାକାଲି ରୋଡ୍ ସୋ' କରିବାର କାର୍ଯ୍ୟକ୍ରମ ରହିଛି ।

ଉତ୍ତମ ବିଜେପି ଓ କଂଗ୍ରେସ ସମ୍ମାନଜନକ ଗୌହାଟୀ ଲୋକସଭା ଆସନରେ ମହିଳା ପ୍ରାର୍ଥୀ ଦେଇଛନ୍ତି । ବିଜେପି ବର୍ତ୍ତମାନର ସଂସଦ ରାଣୀ ଓଜାଙ୍କ ସ୍ଥାନରେ ବିଜୁଳି କଳିତା ମେଡ଼ୀଙ୍କୁ ପ୍ରାର୍ଥୀ କରିଥିବା ବେଳେ କଂଗ୍ରେସ ପକ୍ଷରୁ ପୂର୍ବତନ ବିଜେପି ନେତ୍ରୀ ମୀରା ବୋରଠାଙ୍କୁ ଗୋସ୍ୱାମୀ ନାମାଙ୍କନ ପତ୍ର ଦାଖଲ କରିଛନ୍ତି ।

## ପିଏମ୍-କର୍ଣ୍ଣାଟକ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଏବଂ ଆସନ୍ତାକାଲି କର୍ଣ୍ଣାଟକରେ ୫ଟି ରାଜ୍ୟକୁ ସମ୍ବୋଧିତ କରିବେ । ଆସନ୍ତା ମଇ ୭ ତାରିଖରେ ହେବାକୁ ଥିବା ନିର୍ବାଚନ ମଣ୍ଡଳୀ ଗୁଡ଼ିକରେ ଶ୍ରୀ ମୋଦୀ ପ୍ରଚାର କରିବେ । ଆଜି ସକାଳେ ପ୍ରଧାନମନ୍ତ୍ରୀ ବେଲଗାଜିରେ ଏକ ସାଧାରଣ ସଭାରେ ଯୋଗ ଦେଇଛନ୍ତି । ଏହାପରେ ସେ ଉତ୍ତର କନ୍ନଡ଼ ଲୋକସଭା ନିର୍ବାଚନ ମଣ୍ଡଳୀ ଅନ୍ତର୍ଗତ ସିର୍ସିରେ ପହଞ୍ଚି ଏକ ସାଧାରଣ ସଭାକୁ ସମ୍ବୋଧିତ କରିବେ । ଏହାପରେ ପ୍ରଧାନମନ୍ତ୍ରୀ ଦାଭାଙ୍ଗେରେ ପହଞ୍ଚି ଅପରାହ୍ଣ ଏବଂ ସଂଧ୍ୟାରେ ପ୍ରଚାର କରିବେ ଏବଂ ଶେଷରେ ବେଲାରୀରୁ ଦିନର ଅନ୍ତିମ ରାଜ୍ୟକୁ ସମ୍ବୋଧିତ କରିବେ ।

କରିବେ । ଆସନ୍ତାକାଲି ଶ୍ରୀ ମୋଦୀ ବିଜେପି ପ୍ରାର୍ଥୀଙ୍କ ପାଇଁ ବାଗଲକୋଟରେ ଏକ ସାଧାରଣ ସଭାକୁ ସମ୍ବୋଧିତ କରିବାର କାର୍ଯ୍ୟକ୍ରମ ରହିଛି ।

## ଜେପି ନଡ଼୍ଡା-ପଶ୍ଚିମବଙ୍ଗ

ବିଜେପି ଅଧକ୍ଷ ଜେପି ନଡ଼୍ଡା ସନ୍ଦେଶଖାଲି ପରିସ୍ଥିତି ନେଇ ପଶ୍ଚିମବଙ୍ଗ ମୁଖ୍ୟମନ୍ତ୍ରୀ ମମତା ବାନାର୍ଜୀଙ୍କୁ ଦାୟୀ କରିଛନ୍ତି । ଏକ ସୋସିଆଲ ମିଡ଼ିଆ ପୋଷ୍ଟ ମାଧ୍ୟମରେ ଶ୍ରୀ ନଡ଼୍ଡା କହିଛନ୍ତି ପଶ୍ଚିମବଙ୍ଗର ସନ୍ଦେଶଖାଲିରେ ଅସାମାଜିକ କାର୍ଯ୍ୟକଳାପ ଜାରି ରହିଥିବାରୁ ତାହା ମହିଳାମାନଙ୍କ ପାଇଁ ବିପଦର କାରଣ ପାଲଟିଛି । ତଦନ୍ତକାରୀ ଏଜେନ୍ସି ଉପରେ ହୋଇଥିବା ଆକ୍ରମଣ ମାଧ୍ୟମରେ ପଶ୍ଚିମବଙ୍ଗ ସରକାର ରାଜ୍ୟରେ ଅରାଜକତା ସୃଷ୍ଟି କରୁଛନ୍ତି ବୋଲି ସେ କହିଛନ୍ତି ।

ଇତିମଧ୍ୟରେ ନଡ଼୍ଡାଙ୍କ ବୟାନ ଉପରେ ପ୍ରତିକ୍ରିୟା ରଖି ଟିଏମସି ନେତ୍ରୀ ସାଗରିକା ଘୋଷ କହିଛନ୍ତି, ସନ୍ଦେଶଖାଲି ଘଟଣାର ସମସ୍ତ ଅଭିଯୁକ୍ତ ଜେଲରେ ଅଛନ୍ତି । ଅନ୍ୟପକ୍ଷରେ ଯୌନ ନିର୍ଯାତନା ଅଭିଯୋଗରେ

ଅଭିଯୁକ୍ତ ନିଜ ସାଂସଦ ବ୍ରଜଭୂଷଣ ଶରଣ ସିଂହଙ୍କୁ କାହିଁକି ସୁରକ୍ଷା ଦେଉଛନ୍ତି ବୋଲି ସେ ବିଜେପିକୁ ପାଲଟା ପ୍ରଶ୍ନ କରିଛନ୍ତି ।

## ପୀୟୂଷ ଗୋଏଲ-ମୁମ୍ବାଇ

ବିଜେପି ନେତା ତଥା କେନ୍ଦ୍ରମନ୍ତ୍ରୀ ପୀୟୂଷ ଗୋଏଲ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଦେଇଥିବା ସଂକଳ୍ପକୁ କାର୍ଯ୍ୟକାରୀ କରିବା ଦିଗରେ ନିଷ୍ଠାର ସହ କାର୍ଯ୍ୟ କରିବେ ବୋଲି ପ୍ରତିଶ୍ରୁତି ଦେଇଛନ୍ତି । ବିଶେଷ କରି ମୁମ୍ବାଇରେ ବସ୍ତି ବାସିନ୍ଦାଙ୍କ ନିମନ୍ତେ ଅଇଥାନ ଯୋଜନା ଗୁଡ଼ିକର କାର୍ଯ୍ୟକାରୀତା ଉପରେ ସେ ଗୁରୁତ୍ଵାରୋପ କରିଛନ୍ତି । ଗତକାଲି ଶ୍ରୀ ଗୋଏଲ ମୁମ୍ବାଇର ଦହିସରଠାରେ ‘ନିର୍ବାଚନ ରଥ’କୁ ପତାକା ଦେଖାଇ ଶୁଭାରମ୍ଭ କରିବା ଅବସରରେ ଏହା କହିଛନ୍ତି ।

## ରାହୁଲ ଗାନ୍ଧୀ-ଜେପି ନଡ଼୍ଡା

କଂଗ୍ରେସର ବରିଷ୍ଠ ନେତା ରାହୁଲ ଗାନ୍ଧୀ ଆଜି ସାଲେପୁରଠାରେ ଏକ ନିର୍ବାଚନ ର୍ୟାଲିରେ ଯୋଗଦେଇ ଦଳପକ୍ଷରୁ ପ୍ରଚାର କରିଛନ୍ତି । ନିଶ୍ଚିନ୍ତକୋଇଲି ବ୍ଲକର କୁଳିଆପଡ଼ିଆଠାରେ ଆୟୋଜିତ ନିର୍ବାଚନୀ

ସଭାରେ ଯୋଗଦେଇ ଶ୍ରୀ ଗାନ୍ଧୀ ତାଙ୍କ ସରକାର ଯୁବବର୍ଗଙ୍କୁ ଚାକିରି ଯୋଗାଇଦେବାପାଇଁ ସଂକଳ୍ପବଦ୍ଧ ବୋଲି କହିଛନ୍ତି ।

ଅନ୍ୟପକ୍ଷରେ ଭାରତୀୟ ଜନତା ପାର୍ଟିର ରାଷ୍ଟ୍ରୀୟ ଅଧ୍ୟକ୍ଷ ଜଗତ ପ୍ରସାଦ ନଡ୍ଡା ଆଜି ଦିନିକିଆ ଓଡ଼ିଶା ଗସ୍ତରେ ଆସୁଛନ୍ତି । ଶ୍ରୀ ନଡ୍ଡା ନବରଙ୍ଗପୁର ଓ ବ୍ରହ୍ମପୁର ଲୋକସଭା କ୍ଷେତ୍ର ପ୍ରାର୍ଥୀଙ୍କ ନିମନ୍ତେ ଏକ ନିର୍ବାଚନୀ ସଭାରେ ଯୋଗଦେବେ । ଏହାଛଡ଼ା ବ୍ରହ୍ମପୁରର ଆୟପୁଆଠାରେ ଶ୍ରୀ ନଡ୍ଡା ବିଜୟ ସଂକଳ୍ପ ସମାବେଶରେ ଯୋଗଦେବା ସହିତ ଏକ ଜନସଭାକୁ ସମ୍ବୋଧନ କରିବାର କାର୍ଯ୍ୟକ୍ରମ ରହିଛି ।

## ଚୀନ୍-୫ ମୃତ

ଚୀନର ଗୁଆଙ୍ଗଝୋରେ ଗତକାଲି ଏକ ସାମୁଦ୍ରିକ ଘୂର୍ଣ୍ଣିତ ପ୍ରଭାବରେ ଅତିକମ୍ରେ ୫ ଜଣଙ୍କ ମୃତ୍ୟୁ ଘଟିଥିବା ବେଳେ ଅନେକ ଆହତ ହୋଇଛନ୍ତି । ଦକ୍ଷିଣ ଚୀନରେ ଅନେକ ଦିନ ଧରି ପ୍ରବଳ ବର୍ଷା ହେବା ଫଳରେ ଭୟାବହ ବନ୍ୟା ପରିସ୍ଥିତି ସୃଷ୍ଟି ହୋଇଥିଲା । ସ୍ଥାନୀୟ କର୍ତ୍ତୃପକ୍ଷଙ୍କ କହିବା ଅନୁସାରେ, ୧୪୧ଟି କାରଖାନା କ୍ଷତିଗ୍ରସ୍ତ ହୋଇଛି । ଚୀନ୍

ପାଣିପାଗ ବିଭାଗ ଚଳିତ ମାସ ଶେଷ ପର୍ଯ୍ୟନ୍ତ ପ୍ରବଳ ଝଡ଼ବର୍ଷା ହେବା  
ନେଇ ସତର୍କ ସୂଚନା ଜାରି କରିଛି ।

## ଇରାନ ରିଲିଜ ମ୍ୟାରିଟାଇମ୍

ଇରାନ କହିଛି, ଦୁଇ ସପ୍ତାହ ତଳେ ନିଜ ସାମୁଦ୍ରିକ ଅଞ୍ଚଳରେ  
ଇରାନ ସେନା ଦ୍ୱାରା ଜବତ ହୋଇଥିବା ଏକ ପର୍ତ୍ତୁଗିଜ ପତାକା ବିଶିଷ୍ଟ  
ଜାହାଜର ଭାରତୀୟ କର୍ମଚାରୀଙ୍କୁ ମୁକ୍ତି ଦେବା ନିମନ୍ତେ ଅନୁମତି ପ୍ରଦାନ  
କରାଯାଇଛି । ଇରାନର ବୈଦେଶିକ ବ୍ୟାପାର ମନ୍ତ୍ରଣାଳୟ ପକ୍ଷରୁ ଜାରି  
ବିବୃତ୍ତିରେ କୁହାଯାଇଛି ଯେ ଜାହାଜର କର୍ମଚାରୀଙ୍କୁ ମୁକ୍ତ କରିବାକୁ  
ସେମାନେ ଏକ ମାନବୀୟ ପ୍ରସଙ୍ଗ ଭାବରେ ବିଚାର କରୁଛନ୍ତି । ଗୁରୁବାର  
ଦିନ ବୈଦେଶିକ ବ୍ୟାପାର ମନ୍ତ୍ରଣାଳୟ ମୁଖପାତ୍ର ରଣଧୀର ଜୟସ୍ୱାଲ  
କହିଛନ୍ତି ଅବଶିଷ୍ଟ ୧୬ ଜଣ ଭାରତୀୟ କୁ ମେମ୍ବରଙ୍କୁ ଫେରାଇ  
ଆଣିବାରେ କିଛି ବୈଷୟିକ ତ୍ରୁଟି ରହିଛି । ଭାରତୀୟ ଅଧିକାରୀମାନେ  
କୁମ୍ଭାକ୍ଷୀକୁ ଭେଟିଛନ୍ତି ଏବଂ ସେମାନଙ୍କ ପରିବାର ସହିତ ନିରନ୍ତର  
ଯୋଗାଯୋଗରେ ଅଛନ୍ତି ।

ଇରାନ ଓ ଇସ୍ରାଏଲ ମଧ୍ୟରେ କ୍ରମାଗତ ଆକ୍ରମଣ ପରେ ଇରାନର  
ପାରାମିଲିଟାରୀ ରିଭୋଲ୍ୟୁସନରୀ ଗାର୍ଡ ଚଳିତ ମାସ ପ୍ରାରମ୍ଭରେ ଇସ୍ରାଏଲ

ସହ ଜଡ଼ିତ, ପର୍ତ୍ତୁଗୀଜ ପତାକା ବିଶିଷ୍ଟ ଏକ କଣ୍ଠେନର ଜାହାଜକୁ ଜବତ କରିଥିଲା ।

## ଆଇପିଏଲ୍

ଆଇପିଏଲ୍ କ୍ରିକେଟ୍ରେ ଆଜି ଦୁଇଟି ମ୍ୟାଚ୍ ଖେଳାଯିବ । ଅପରାହ୍ଣ ୩ଟା ୩୦ ମିନିଟ୍ ସମୟରେ ଅହମ୍ମଦାବାଦଠାରେ ଗୁଜୁରାଟ ଟାଇଟନ୍ସ ଓ ରୟାଲ ଚ୍ୟାଲେଞ୍ଜର୍ସ ବେଙ୍ଗାଲୁରୁ ମଧ୍ୟରେ ମୁକାବିଲା ହେବାକୁ ଥିବାବେଳେ ଚେନ୍ନାଇଠାରେ ସଂଧ୍ୟା ସାଢ଼େ ୭ଟା ବେଳେ ଚେନ୍ନାଇ ସୁପରକିଙ୍ଗ୍ସ' ସନ୍ରାଇଜର୍ସ ହାଇଦ୍ରାବାଦକୁ ଭେଟିବ ।

ଆଇପିଏଲ୍ରେ ଗତକାଲି ଦିଲ୍ଲୀ କ୍ୟାପିଟାଲ୍ସ ଓ ରାଜସ୍ଥାନ ରୟାଲ୍ସ ବିଜୟ ହୋଇଥିଲେ । ନୂଆଦିଲ୍ଲୀର ଅରୁଣ ଜେଟ୍ଲୀ ଷ୍ଟାଡ଼ିୟମରେ ଅନୁଷ୍ଠିତ ଆଇପିଏଲ୍ର ପ୍ରଥମ ମ୍ୟାଚ୍ରେ ଦିଲ୍ଲୀ କ୍ୟାପିଟାଲ୍ସ ମୁମ୍ବାଇ ଇଣ୍ଡିଆନ୍ସ ସମ୍ମୁଖରେ ୨୫୮ ରନ୍ର ବିଜୟ ଲକ୍ଷ୍ୟ ଧାର୍ଯ୍ୟ କରିଥିଲା । ଏହାର ଜବାବରେ ମୁମ୍ବାଇ ଇଣ୍ଡିଆନ୍ସ ୯ ଓକ୍ଟୋବର୍ ହରାଇ ୨୪୭ ରନ୍ କରିଥିଲା ।

ଅନ୍ୟପକ୍ଷରେ ଲକ୍ଷ୍ନୌର ଅଟଳ ବିହାରୀ ବାଜପେୟୀ ଏକନା କ୍ରିକେଟ୍ ଷ୍ଟାଡ଼ିୟମରେ ଅନୁଷ୍ଠିତ ଦ୍ୱିତୀୟ ମ୍ୟାଚ୍ରେ ରାଜସ୍ଥାନ ରୟାଲ୍ସ' ଲକ୍ଷ୍ନୌ ସୁପର ଜାଏଣ୍ଟ୍ସକୁ ୭ ଓକ୍ଟୋବର୍ରେ ପରାସ୍ତ କରିଥିଲା । ପ୍ରଥମେ



ବ୍ୟାପି କରି ଲକ୍ଷ୍ମୀ ଜାଏଣ୍ଟସ୍ ୪ ଡ୍ରିକେଟ୍ ହରାଇ ୧୯୬୦ରନ୍ ସଂଗ୍ରହ କରିଥିଲା । ଏହାର ଜବାବରେ ରାଜସ୍ଥାନ ରୟାଲ୍ ଦଳ ୩ ଡ୍ରିକେଟ୍ ହରାଇ ଆବଶ୍ୟକ ରନ୍ ସଂଗ୍ରହ କରିନେଇଥିଲା । ଏହି ବିଜୟ ସହ ରାଜସ୍ଥାନ ରୟାଲ୍ ପଏଣ୍ଟ ଟେବୁଲର ପ୍ରଥମ ସ୍ଥାନ ବଜାୟ ରଖିଛି ।